

ЗВОН

Беларуская штодзённая політычна-літэратурная часопісь.
 Рукапісы павінны быць перапісаны чыста і добра. Аплат прынятых рукапісаў залежыць ад рэдакцыі. Рукапісы назад не выдаюцца.
 Адрэс рэдакцыі і адміністрацыі:
 м. Менск, Юбілейны дом.
 Цана нумару 1 марка.

ГОД ВЫДААННЯ I.

РЭДАКЦЫЯ адчынена штодня ад 9—12 гадз. і ад 5—7 гадз.

Цана абвестак:

за 1 радок за тэкстам . 2 м.
 шукаючым працы, за абвестку 2 м.

№ 8.

Менск, Серада, 10 верасня 1919 г.

№ 8.

Дзёне вялікага недахвату паперы, газета часова выходзіць тры разы на тыдзень: у панядзелак, сераду і пятніцу.

Наша рэдакцыя адчыняе на старонках „ЗВОНА“ аддзел **ВОЛЬНАЯ ТРЫБУНА** для развагі спрэчных пытанняў.

Да жыдоўскага грамадзянства.

Жыды адвечныя насельнікі нашага краю. Беларус патрапіў наладзіць такія прязныя адносіны паміж сабою і жыдам на вёсцы, як нігдзе ў іншай старонцы. Толькі штучная, чужынская агітацыя часам псавала гэтыя добрыя адносіны. Сам па сабе беларус прывык адносіцца да жыда так, як адносіцца да свайго суседа ў вёсцы, хрысціяніна. Беларус жыўся з жыдам і паважае яго за яго здольнасць да гандлю і за тое пасрэдніцтва, якое чыніць жыд паміж вёскай і горадам. Гэта пасьведчыць кожны, хто жыў у вёсцы.

Беларусь—сапраўды бацькаўшчына тутэйшага жыдоўства. Жыдоўство жылося з Беларуссю, яно пранялося звычаямі, забабонамі, гаспадарскім укладам беларуса і творыць асобны жыдоўскі тып, так звананага *жыда-літвіка*. На Беларусі, як нігдзе ў іншай старонцы, цывіло і развівалася жыдоўскае рэлігійнае жыццё; беларускае жыдоўство дало шмат асоб, вядомых усяму сьвету. Словам, жыдоўство цесна звязана з Беларуссю, а Беларусь трудна сабе прадставіць бяз жыдоўскага насяленьня. І яшчэ: нігдзе жыдоўство ня жыўе такім асобным, выразным жыццём, як на Беларусі. Усюды яно неактрапіцца, расплываецца і толькі на Беларусі жыдоўство складае выразны і цэльны народ.

І вось, ня глядзючы на ўсе гэта, нашае жыдоўство саўсім ня цікавіцца ні Беларуссю, ні беларускім народам. Страшная рука маскоўскага цэнтралізму наляжыла і на яго пячаць раўнадушся і зьнявагі да ўсяго блізкага і роднага. Жыдоўство паддалася расійскаму імперыялізму, зверху да нізу пранялося маскоўскай культурай і цяпер ставіць у нас самую моцную цывільную расійшчыну, як нацыя па свайму эканамічнаму і нацыяналь-

наму становішчу *інтэрнацыянальная*. Ня глядзючы на сваю, вякамі вырабленую, прывычку скора прыладжывацца да перамен жыцця, жыдоўство нашае ані як ня хоча лічыцца з беларускім рухам. Праўда, былі папарткі ў асобных жыдоўскіх інтэлігентаў пазнаць нас і той край, дзе жывуць, але хутка заміралі. Жыдоўская інтэлігенцыя на Беларусі рабіла работу маскоўскіх імперыялістаў і абрусцеляў.

Тым часам жыццё ўсе бліжэй і бліжэй ставіць пытаньне: пойдзе жыдоўство з намі, ці пастараецца замкнуцца ў сабе, або заняць чакуючае палажэньне? Але жыццё не чакае і ставіць пытаньне руба: з намі, ці проці нас? Бо хто жыўе на Беларусі, хто лічыць яе сваёю Бацькаўшчынай, той ня можа адмовіцца даць адказ на гэта пытаньне. Агульны дом павінен і будавацца агульна. Адна Бацькаўшчына—адны ў нас і політычныя інтарэсы. З маскоўскай закваскай трэба разстацца нашаму жыдоўству, каб не залічыў яго народ наш сваім ворагам..

Мы пэўны ў тым, што жыдоўство апамятаецца, што яно адвернецца ад тых, хто даваў ім пагромы, „чэрты оседлости“, нацыянальны зьдзек і паняверкі. Мы думаем, што жыдоўство—стары народ і не падманецца яно мядовым месяцам расійскай рэвалюцыі.. Мы спадзяемся, што жыдоўство стане тварыць сваю культуру і не адмовіцца дапамагчы нам адбудаваць нашу супольную Бацькаўшчыну—Беларусь. Мы спадзяемся гэтага, і сваю надзею росьцім на адвечным мірным сузыхаўні беларускага народу з жыдоўствам.

Да нашага настаўніцтва.

У ваших руках знаходзіцца вялікі скарб, будучына нашага народу—дзеці і моладзь. У вашай эмоцыі—стварыць з нашага новага пакаленьня праудзівых сыноў сваёй Бацькаўшчыны, каторыя будуць адданы усей душою роднай зямлі, роднаму Народу.

Ад самага пачатку беларускага адраджэньня нашы настаўнікі сталі на першым мейсцы, як нашы слаўныя паэты і пісьменьнікі Якуб Колас, Я. Лёсік і інш.

Цяперка ў нас ужо есьць беларускіх школ шмат па ўсяму краю, есьць вучыцельскія сэмінарыі, беларускія педагогічныя курсы, беларускія гімназіі і г. д.

Сьвядомых беларускіх настаўнікаў можна лічыць у нас ужо соткамі.

Сьвядомых беларускіх вучняў можна лічыць у нас ужо тысячамі. Але гэтага мала:

Розныя настаўніцкія зьезды ў нашым краю паказалі нам, што мы маем яшчэ сярод тутэйшых настаўнікаў шмат ворагаў нашай роднай мовы і беларускай справы наогул.

Праціўнікі беларускай мовы сярод настаўнікаў гэта—тыя элемэнты, якіх паслаў сюды расійскі Урад, як вялікарасійскіх чыноўнікаў з мэтай русіфікацыі; або тая неўздзячная частка беларусаў, якія пад уплывам расійскай культуры, адракліся ўсяго роднага і пайшлі наймітамі служыць „матушке“ Маскве.

Першым скажам: Ідзіце сабе ў Маскву, бо вы нам чужыя, і мы маема ад вас адну шкоду.

Апошнім скажам: Вярніцеся назад, да роднай глебы, не саромцеся сваёй маці Беларусі, або так сама ідзіце ў Маскву, няхай вас прыгорнець да сябе ваша матчына.

За апошні час бальшавіцкага панаваньня на Беларусі беларуская справа была амаль задушана. Яшчэ з большай безсорамнасцьцю за былых самадзяржаўных чыноўнікаў бальшавіцкія жандармы здэкаваліся над нацыянальным пачуцьцём беларускага народу. Нашы лепшыя людзі былі абвешчаны „вне закона“. Шмат з іх гілі ў бальшавіцкіх турмах. Шмат з іх пакутуюць у савецкай няволі па сённяшні дзень.

Пад маскай бальшавізму тварылася на нашай зямлі вялікарасійская справа. Працавалі яны ў гэтым кірунку зусім адкрыта і, з заняцьцем Менску ў восень 1918 г. яны закрылі нават і тыя установы і часопісы беларускія (бальшавіцкія), якія існавалі ў Маскве і Петраградзе, як Беларускі Камісарыят, газеты „Дзянніца“ і „Чырвоны Шлях“. Было гэтае гвалтоўнае ганьне на беларусаў, што нават беларускіх бальшавікоў яны ў турмы саджалі. Аб разгоне Усебеларускага Зьезду ў Менску мы ўжо гаварыць ня будзем.

Бальшавікі так абрыдлі нашым беларускім сялянам сваімі рабаваньнямі і рознымі зьдзекамі, што

па вёсках былі-б рады, каб хоць і нэгры прышлі іх ратаваць і даць ім мажлівасць спакойна працаваць.

Цяпер, калі бальшавікі выгнаны с часткі нашага краю, пачынаецца зноу праца беларуская. Уся культурная праца, бадай, у руках на-стаўніцтва.

Клічама вас да працы!

Хто забыўся сваёй роднай мовы, хай вучыцца! Есьць у нас граматыка і розныя школьныя падручнікі. Няхай ніхто з вас ня думае, што калі хто умеець казаць па-беларуску „як“, „гэта“, дык ужо ведае беларускую мову. Не! трэба вучыцца, а не гаварыць, або пісаць нейкім жаргонам і думаць, што гэта па-беларуску.

Беларуская мова вымагае такой адукацыі, як усе еўропейскія мовы.

Трэба вучыцца самым і вучыць другіх. Трэба закладваць па усіх вёсках, па усіх кутках зямелькі нашай беларускія школы. Трэба змагацца з тымі расійскімі і польскімі агітатарамі, якія стараюцца шкодзіць нам у гэтай справе.

Яшчэ раз паўтараю, што трэба працаваць, ды яшчэ як! Трэба вясці за сабою народ у лепшую святлую будучыню!

З. Бядуля.

Беларускія сыны

Па Беларускім бітым шляху,
Бьючы у кайданавы званы,
Брыдзе чужынец, а з ім побач
Хтэ?

—Беларускія сыны!

Над Беларускай беднай хатай,
Як полка вырвана с труны,
Вісіць чужы сыяг, а трымае
Хто?

—Беларускія сыны!

У Беларускім Божым доме,
Як над касцямі груганы,
Крумцяць чужыныцы, а іх складам
Хто?

—Беларускія сыны!

На Беларускім буйным полі
З вясны да новае вясны
Растуць крыжы, а пад крыжамі
Хто?

—Беларускія сыны!

Янка Купала.

Маленькі фэльетон.

Даунейшая гутарка.

(Тэма тэма запазычаны).

Ехаў я полем з дзяцямі на ма-еуку. Конь рухаў ступою, каб ня пылілося. Пагода была такая харошчая, як на Вялікдзень у хаце. Соўнейка сьвяціла, жаваранкі сьпявалі. А наўкола—хвалюецца збож-жо. На душы пакойна, прыемна і добра, як і трэба цнатліваму ча-лавеку і добраму бацьку.

Вось зьвярнуліся да мяне дзеці і пытаюць:—Ойчанька, чыя гэта ніва, што так прыгожа хвалюецца—вунь там, каля гаю?

— Гэта усе маё і вашае, дзеці! Частку гэтага поля я адтрымаў ад бацькоў у спадшчыну, частку ўзяў пасагам за вашаю мамай, а трохі сам прыкупіў па суседзтву. Але, маючы добрае сэрца і шкадуючы мужыкоў, — бо я заўсёды повен братэрскага замілаваньня да свайго „меньшага брата“,—я раздаў гэтыя нівы мужыком у арэнду за памяр-коўную плату...

— Ах, які ты, ойчанька, добры! Вот-ж рады будуць мужычкі, як

напакучь налісьвікаў і наробяць булак з пшанічнай мукі...

— Не, мае дзеткі,—мужык дурны, як варона — ня любіць ён булак, а усё мяркуе абыцца чорным хлебам, ды яшчэ з мякінай. Мужык упарты і запансьлівы і гуець мае кепскі. Ён ня есьць налісьвікаў, а хлеб пячэ чорны, непадсяваны, напалавіну з асьцюкамі... Такі нягустоўны...

— А калі, ойчанька, мужык пагарджае пшаніцай, то што-ж ён з ёю робіць?

— Прадае за няма што гандляр-ром на рынку, каб заплаціць арэнду і аддаць у скарб падаткі, а булак ня есьць. Гэтакую мае хамскую натуру,—што зьбярэ, то і прадасьць..

— Дурны мужык, як варона! Дурны мужык, як варона!—шчабяталі дзеці у брычцы, а я пазіраў і цешыўся, як прыгожы белы сьвет і як добра усе у ём пабудована.

Я. Ліхадзіеўскі.

Пасьміяўся каціол з гаршка, што абое чорныя.

Ня шмат хто, мабыць, заўважыў заметку у „Гонцы Мінскім“ аб тым, што беларусы надта дрэнна рабілі, калі вялі політэку з немцамі падчас акупацыі імі Беларусі. Мала „Гонец Мінскі“ піша пра беларусаў, можна падумаць, што ён выдаецца недзе пад Кракавам, а не на Беларусі. Ды і тая записка напісана з такім смакам, з якім у тым-жа нумару пажартована, што беларус хіба той, хто жадае хлеба. Гэта, разумеюцца, справа густо супрацоўніка „Гонца Мінскага“,—аб гэтым ня спораць. Нам толькі ходзіць аб тэ, што неяк не выпа-

ТО ТОЛЬКІ СОН...

Шчыра паважанаму А. Моцнаму.

(Глядз. № 7).

Я жадаў нешта спытаць, але Юрка, чалавек жуплівы, ня даў мне прагаварыць, а расказваў і тлумачыў далей.

„У нас, ка'а працаваць ня надта цяжка, дзела таго, што мы маем усялякія машыны. Усе сабраўшы з поля і памалаціўшы, мы звозім у агульны сьвіран, а адтуль ужо па запісках маршалка бяром сабе для ужытку. Адным словам, пажывеш у нас, як захочаш, дык лепей азнаёмішыся з нашым жыцьцём“.

Прашоўшы крыху полем, мы вярнуліся назад. На полі кіпела работа. Якраз у тым часе жалі. Юрка-ж далей мне тлумачыць. „Вось бачыш: віоска наша. Прыгожая, праўда? Хаты усе мураваныя, але гэта ўласнасьць усяго люду, што жыве тут. Жывом мы па кватэрах. У хатах—чыста, хораша. Ну цяпер (мы увайшлі ўжо ў віоску) павяду цябе, ка'а Юрка, па майстэрням. Вось тут працуюць гарбары, вырабляюць скуры—і то для усіх“. Зайшлі мы, паглядзелі. Працуюць людзі з некай дзіўнай ахвотай.

Я яшчэ нідзе ня бачыў, каб так працавалі. Былі і старыя і малыя. „А гэта (падышлі мы к другой, шаўцоускай) шыюць боты так сама для усіх. У нас, скажу адзін раз, ка'а Юрка, кожны працуе для усіх і усе для аднаго. Усе гэтыя боты зносяцца ў скарб, а адтуль выдаюцца, каму патрэбна. Падраліся—ідзі к маршалку, дасьць запіску ў скарб, там зьбяруць у пябе старыя, а дадуць новыя. Старыя-ж боты зноў

ідучь у майстэрню ў работу“. Тут я ня вытрымаў—запытаў: „А па колькі плацяць?“ Юрка здзівіўся з гэтакага запытаньня, а далей кажа: „У нас-жа, я гаварыў, на'т і ня знаюць, што гэта за грошы. Каб ось я ня угледзіў у цябе, як ты вымаў з кішэні ў страварні, то і я-б ня ведаў“. Я задумаўся і ўжо болей не адважваўся распытваць. Юрка-ж далей тлумачыў.

„Вось кравецкая. Тут працуюць, як і ў шаўцоускай. Усе аддаецца ў скарб, а з скарбу людзям шыюць з свайго. Ткуць самі—машынаю. А вось гэта кузьня, сьлясарня, стальмарня, калесная ды шмат усялякіх другіх. Мы так жывом, бачыш, каб мець усе патрэбнае ў сябе, дома“. Перайшлі гэта мы ўсе майстэрні і павыходзілі к вялікаму пекнаму дому. „А гэта, кажа Юрка, народная хата. Тут мы збіраемся амаль ня кожны дзень, радзімся: што і ў якім парадку далей рабіць: так сабе жупім, а то чытаем, бо тут-ж есьць і чытальня. Па нядзелям-жа ці ў сьвята наша моладзь тут ладзіць тэатр“. Гэтага дык я не разумеў, але не адважыўся распытвацца. Я ўжо, здаецца, надумаўся тут крыху пажыць, бо Юрка шчэ сказаў, што работы ў іх для усіх есьць. І хлеба для усіх хапае. Падыходзім тым часам да другой вялізарнай хаты, аж у пяць паверхаў. „А вось наша школа! Гэта вучацца нашы дзеці, покуль ня скончаць усіх навук. Тут-жа і усялякія дзіцячыя майстэрні: вучацца па кніжкам і рукамі на практыцы. У нас першыя годы адукацыя дзецям даецца агульная (у тым-жа часе яны працуюць і рукамі паводлуг сваіх сіл, хоць, праўда, яны і увесь свой век працуюць рукамі, а не адно галавою), а потым

дае дакараць другіх за тое, у чым сам не бяз граху.

Хто-ж, напрыклад, ня ведае, што польскія політычныя дзеячы упадалі з аднае крайнасці у другую, калі Польшча была задушана і прыгнечана? Каму-ж не вядома, як палякі пралівалі сваю кроу, пасабляючы авантурніку Наполеону тварыць свае авантуры? Але-ж нікому з беларусаў ня прыдзе да думкі пасьмяіцца з гэтага, бо гэта выклікалася політычнай трагедыяй людзей, што у адчайны і бязсілы хапаліся за ўсе, абы дапамагчы сваей абяздоленай Бацькаўшчыне вырвацца з няволі на волю. Бо няма большай заслугі над тое, калі хто і душу сваю аддае за народ свой. Мабыць гэтымі авангальскімі словамі кіраваліся польскія дзеячы, пападаючы у рукі авантурнікаў, але хто-ж за гэта кіне на іх камень? Яны любілі свой народ і Бацькаўшчыну і рабілі ўсе, што лічылі патрэбным падлуг свайго розуму і сумлення, часам ня пытаючыся навет у народу, хоча ен ці ня хоча, бо—што-ж можа сказаць народ, закуты у кайданы і з закрытым рукою ворага ротам? Яны ведалі патрэбы народу і Бацькаўшчыны і рабілі працу святага вызвалення, ня звязваючы на памылкі і абманы хіцунікаў.

Тое самое рабілі і тыя беларускія дзеячы, звяртаючыся да сваіх акупантаў—немцаў, бо калі хочаш есці, калі млосна стане ад голаду ня толькі сабе, а і дзецям сваім, то працягнеш руку да кожнага, хоць ня кожны дасць, есць ведама. А бывае так, што паложак камень у руку табе і захахочуць у заплаканыя вочы твае. Але хто-ж пасьмяіцца з гэтага? Хто паставіць у

ганьбу беларускім дзеячам іх святае прагненне збавіць край свой ад здыеку, крыуды і цяжкай няволі? Хто можа лічыць памылкі за праступкі іх, хто адважыцца кпіць з апосталаў пакутнага народу свайго? Ніхто, апроча хіба Додо, або Бохана з „Курьера Мінскага“, сьпечанага з маскоўскай мукі і зарабляючага грошы сабе, выстаўляючы на выскаляньне менскай чэрні і гультаю укрыжованае імя беларуса! (Гляд. „К. Мінск.“) Даруй ім, Госпад, а мы пройдзем міма.

Я. Ліхадзіеўскі.

Політычныя навiны.

Вiльня—сталiца Лiтвы. „Телеграфен Компанье“ паведамляе з Роттэрдаму: „Ангельскі урад прызнаў Вiльню сталiцаю Лiтвы“.

Баяцца Дэнiкіна.

ЛЬВОУ. „Gazeta Wieczorna“ паведамляе з Кiева: Ракоускі выдаў адзову, заклікаючы помач чырвонай армii і злучэнне ўсіх процi Дэнiкіна, які зьяўляецца найгоршым ворагам бальшавiцкай Украiны. Палякі, здабышы тэрыторыю, затрымоўваюцца і далей ня iдуць, а тым часам Дэнiкiн замерваецца здабыць усю Расiю.

Склад боугарскага парлямэнту. У боугарскi парлямэнт выбрана: 110 сялян Стамбулава, 45 камунiстаў, 30 злучаных соцьялістаў, 20 дэмакратаў,

10 паступоўцаў; урад будзе вельмі левы.

Гэнэрал Брусiнаў. Бальшавiцкаю армii на Украiне камандуе гэн. Брусiлаў.

БЕЛАРУСКАЯ КРОНІКА.

Беларускі хор пад кіраўніцтвам пана Цераускага патрабуе сьпевакаў. За спраўкамі прыходзіць у памешчаньне 20-ай Беларускай Школы (Захараўская 121) па чацьвергом ад 6 да 8 гадзiны ў веч.

МЕНСКАЕ ЖЫЦЦЕ.

— Скарбовая палата і падатная iнспэкцыя маюць быць адчынены у хуткім часе на новых асновах.

— Беларускі Народны Коопэратыўны Банк у Менску мае быць адчынены па iнiцыятыве п. Вернікоўскага.

Даклад аб гэты у прыватнай парадзе беларусаў прыняты.

Апрацаваны статут гэтымi днямi будзе прадстаўлены польскай уладзе.

Банк уладзiцца на паёх (ад 250 да 1000 руб.).

— Да ведама выезджаючых і наймацеляў памяшканьняў. Пропускі на выезд ва ўсе мейсцы Польшы, апроча Усходніх зямель, выдае палатка пропуску адміністрацыйнага аддзелу упраўленьня Менскага округу (Падгорная, 14, пакой 13) ва ўсе дні, апроча свята і нядзель ад 1½ да 4 гадз. у дзень.

ужо па спецыяльнасьці. Усе дзеці нашы вучацца, ня вучоныя у нас няма. Усе людзi у нашай грамадзевосцы—роўныя“.

„А бедных, або ня вучоных,—няграматных, ось такіх, як я,—няма?—запытаўся я.

„А што гэта бедныя, браце!“ Я не разумеу, але болей ужо ня пытаўся.

„Там, за гэтаю школаю, вялізны сад; там усіяляіх дрэваў шмат, кветкі есць, а далей—агароды вялікія. Тут усюды працуюць і наглядаюць за ўсім вучні нашы з сваімі настаўнікамі“. „А у агародах хіба жанке не працуюць?“ нека-бы зьянчаўку выляцела у мяне. „Чаму, ка'а,—ходзяць, бо тут ня толькі вучыцелі, але й вучыцелькі іосць; а так, то—не, бо вучні, вучачыся і практыкуючыся, якраз на ўсіх на цэлу зіму і весну нагатовяць варыва. А якая у нас воль там, у садзе ды агародзе, гожасьць, пекната, колькі там хараства! Калі нiбудзь другім разам прыдзем сюды, дык паглядзіш“.

— От дык дзiўная старонка! Некае нябескае царство, ды мо' й на небе няма гэтакага прыгожага жыцьця, як тут. Гэта рай,—думаў я пра сябе. Юрка ж усе раскаваў. „А там, на водшыбе, гавяжы двор; там уся наша жывiола і птаство. Іх даглядаюць так сама нашы людзi, гэтакіе-ж, як я; ды й вучні, звучаючы, пасабляюць ім. А вот бачыш—чарнее лес? То наш. Там нашы працуюць. Ага—вось нашы скарбовыя магазыны. Табе, браце, ня гожа хадзіць у гэтых атопках і гэтых портках. Зойдзем сюды, там адтрымаеш усе новае і пекнае, бо мо'ж у нас пажывеі з які месяц?“ „Пажыву“,—адказаў я, забывшы ўжо і пра жонку і пра дзеці. Увайшлі у ма-

газын, а там добра, добра, дык аж вочы расходзяцца. Далі мне усю новую адзежу, ды такую харошую. Я й зроду не насіу гэткай. Такую падабралі, як-бы па мерцы шыта. Убраўся я, як які пан. Падзякаваў, і мы вышлі з магазыну. „Во, цяпер ты, браце, наш!“—загаманіў Юрка. Паглядзеў на загарак ды й каза: „Ужо ўсе работы скончыліся. Хадзем нападвечоркаем, а тагды у хату народную сходзім. Да вечара яшчэ бач, гадзiны са дзьве“.

— Як? І з поля ўжо ісьцімуць? То-ж яшчэ рана—сонца высокавата,—загаманіў я. „Не, браце,—у нас лішне не працуюць. Больш васьмі гадзiн рэдка калі на рабоце застаюцца, хіба толькі у надзвычайных выпадках: воль як на сенажаці ці на полі, а дождж зьбіраецца ісьці, то толькі тагды“.

Змоўк я. Прышлі мы зноў у тую самую хату, дзе палуднавалі. Юрка сказаў, каб нам далі чаго есці. Падалі. Ямо. Юрка-ж усе гутарыць:

„Дык ось у нас жыўць гэтак ва усей краiне. Калі-ж у нас чаго недахват, напрыклад,—цукру, солі, ці iншых рэчаў,—то нам прывозяць з iншых вiосак, дзе іх здабываюць, а мы ад сябе зьлішкі гэтак сама адсылаем другім. Такімі ўжо агульнымі справамі Краiны кіруе Краевая Рада. Пад яе-ж загадам і чыгунка, і почта, і телеграф. Яна выбiраецца у нас усім краем. Дык воль, калі чаго брак, напісаў туды і—есць. Але нашы радныя паны ня толькі працуюць галавою, ці, як-та сказаць, пішучь, распарадкаюцца, але працуюць і рукамі,—вядома, як таму час дазваляе“.

Янка Кужаль.

(Канец будзе).

Прыём просьбау ад 9 да 12^{1/2} г.
У гэтым жа доме знаходзіцца Гандлевы адзел (пакой 5), пры якім гэтымі днямі пачне сваю працу канфліктная камісія па разгляду спрэчак між домаўласнікамі і наймацелямі кватэр і наймацелямі пакою (па 6 членаў ад кожнай стараны).

Подлуг загаду польскай улады, да пэн на памяшканні, збудованыя да 1/VI—1914 г., можна надбаўляць толькі 20 проц; цэны на памяшканні, збудаваныя пасля 30/VI—1914 г. астаюцца тые самыя.

— **Магістрат паведамляе** абонэнтау Меськай Вадаправоднай Электрычнай Станцыі, што грошы за карыстаньне з электрычнасьці да 1 жніўня і за ваду за першую палавіну 1919 года павінны быць заплачаны у кассу Меськай Вадаправоднай станцыі (Захараўская вул. д. № 110) не пазней як 7 верасня гэтага году.

Пасья 7 верасня тым абонэнтам, каторыя не заплацяць, не дадуць вады і электрычнасьці.

Хто будзе карыстаць з электрычнасьці, ня маючы на гэта права, таго будучь караць, як за угалуны праступак.

За Загадчыка Адзелама

Будовы Магістрату *К. Лісоўскі.*
Дзелавод *А. Гнаінскі.*

Прыезд у Менск і выезд. Часова забаронены прыезд прыватных асоб з Вільні у Менск.

Выезд з Менску у Савецкую Расію будзе дазволены у хуткім часе.

— **Коопэратывы.** Расійскі і мусульманскі камітэты м. Менску у хуткім часе адчыняюць свае коопэратывы.

7 існуючых коопэратываў, у тым ліку і „Хаўрусная Крама“ зьліліся у адзін агульны коопэратыву пад назваў „Злучнасьць грамадзянскіх коопэратываў“, дзе будзе прадавацца хлеб і другія прадукты першай патрэбнасьці.

— **На почтамце** з былых чыноўнікаў астаўлены толькі тые, каторыя ведаюць польскую мову.

— **Арэшт.** 4 верасня арэштвалі у Менску б. дзелавода губ. ваеннага камісарыята, (большавіцкага) Чыжыка, у каторага знайшлі пры обыску 160.000 руб.

— **Картачная сыстэма.** Харчовы адзел магістрату пачаў працаваць над увядзеньнем у нас, як у Вільні, картачнай харчавой сыстэмы.

— **Мыло, соль і тлустасьць,** з прычын дастаўкі у Менск вялікай партыі, пачалі танець хутка у прыватнай прадажы.

— **Мясо, хлеб, бульба, соль і цукер.** Харчовы адзел магістрату прыймае меры як найхутчэй выдаць на боны мяса, соль і картоплю.

Хлеб у прыватнай прадажы патанеў да 2 р фунт.

С цукрам справа пакуль што стаіць кепска.—транспорт з Варшавы прыдзе праз 2 тыдні.

— **Мясо, хлеб і масло.** Мясо цяпер прадаецца усюды па 6 р. фунт (царскімі).

Масло—13 руб. ф.

Хлеб танее штодня і дойдзе, бадай, да 50—60 кап. ф.

Д О П І С Ы.

м. Пасадзец, Крайскай вол., Вейскага павету. Даўно ня прыходзілася чытаць беларускай газэты. Усё было задушана пад большавіцкім панаваньнем. Кепска нам жылося увесь гэты час: разам з голадам разьвіліся у нашай ваколіцы зладзейскіе і разбойніцкіе банды, якіе адкрыта, сярод белага дня, пераймалі людзей на дарогах і забіралі дабро іх самым гвалтоўным спосабам, або нападзілі у ночы і вырэзвалі цэлыя сямействы.

Па усіх ваколільных весках панавалі розныя пошастныя хваробы, як, напрыклад: тыфус, гарачка і воспа. Бадай кожнага дня былі хаўтуры. Мэдыцынскай помачы бадай ня было. Адзіны у Крайску фэльдшар ня мог усюды управіцца лячыць. Недамагалі у нас людзі так сама ад недахватку солі. Як пачалося лето, бабы налаучыліся пячы нейкія праснакі з травы і гэтым харчаваліся. Страшэнна у горле пякло ад такога прымітунага хлеба. Калі хто у горадзе думае, што у весцы добра жылося, дык той памыляецца, бо большавіцкая арда забірала апшніе крохі у сялян, бо сяляне не умелі хаваць свайго дабра. А гаспадары хвалюць іркаў, каторыя добра хавалі, прадавалі спэкулянтам на вываз. Селета па усей нашай ваколіцы разьведзены табачныя плянтацы і людзі кураць „зелянуху“ на усю моц, прыпамінаючы табачны голад мінулай зімы.

З вясны пачалі цягацца у нас жабракі с-пад Сьвіры. Цэлымі атрадамі па 10 па 20 чалавек праходзілі яны праз нашу маленькую веску Пасадзец.

Цямната у нашых ваколільных віосках вялікая. Напрыклад: у восень 1918 г. некалькі хлопцаў залажылі у нас куры для дарослых, дзе вучылі пісаць, чытаць і сьпяваць песьні па беларуску. Набралося спачатку да 30 чалавек дзяўчат і хлопцаў. Але мабыць некаторым буянам з віоскі Рэпішча гэта не спадабалася і яны даносілі большавіком, што гэта пасадзецкіе арганізуюць людзей у польскіе легіёны і чытаюць ім польскіе кніжкі. Гэта чыталі творы Марцінкевіча, пісаные лацінкай па беларуску. Прыехаў большавіцкі чыноўнік і было шмат прыкрысьці.

Пачалі пасадзецкіе арганізаваць беларускі спэтакль, зноу умеша-

ліся рэпішчане і абячаліся біць за тое, што нібы-та у школе ня можна прыватным людзям зьбірацца (рэпэтыцыі адбываліся у Пасадзецка-Рэпішскай народнай школе). Пасья таго гэтыя-жа самыя рэпішчане абакралі настаўніка і павыбівалі шыбы і дзьверы у школе. З прыходам польскіх легіёнаў яны ўжо даносілі, што пасадзецкіе камуну арганізавалі нібы то. Гэта—тые самыя пасадзецкіе, што раней польскіе легіёны арганізавалі!

Але с цёмнатою нічога ня зробіш! Ня мелі бедныя ад каго лепшага навучацца, бо у самай воласьці Крайскай большавіцкіе камісары адбіралі фунты па млынох ад сялян (2 фунты с кожнага пуду) а потым гарэлку гналі, або прадавалі жыто спэкулянтам і рэзаліся цэлымі начамі у карты.

Бедная наша старонка!

Сымон Маркотны.

Паведамленьне Польскага Тэн. Штабу.

Ад 2 верасня 1919 г.

ФРОНТ Л.-БЕЛАРУСКІ. На паўночнай дзялянцы мы стрэлілі з праціўнікам і вышлі яго з абшару мясцовасьці. У некалькіх пунктах дайшлі мы да Дзьвіны.

Велікапольскіе адзелы сьмелым начным выпадам на усходні бераг пад Бабруйскам разграмілі большыя сілы ворага, здабышы 500 палонных, 5 гарм. разам з амуніцыяй і 5 машыновых карабінаў.

Страты праціўніка забітымі і раненымі вельмі значныя.

ФРОНТ ВАЛЫНСКІ. Без перамен.

ФРОНТ ГАЛІЦЬСЬКІ. 1 верасня была падпісана умова аб замірэнню Нач. Даводствам Польскіх войск і паўнамоцным Галоўнай Каманды Украінскіх войск.

Ад 3 верасня 1919 г.

ФРОНТ Л.-БЕЛАРУСКІ. На паўночнай дзялянцы паўздоўж рэчкі Дзьвіны бой абываецца з несабнай заўзятасьцю. Контратакі большавіцкіе, падтрыманыя цяжкімі і панцэрнымі самаходамі, адбіты з вялікімі для праціўніка стратамі. На дзялянцы Туцінца атакі варожых пани, параходаў, што пасуваліся Прыпяццю пад нашае становішчо, былі агнем нашай артылерыі адбіты. На рэшце фронту, апрача разьведак, без перамен.

ФРОНТ ВАЛЫНСКІ і ГАЛІЦЬСЬКІ. На працівабольшавіцкім фронце спакойна.

Ад 5-га верасня 1919 г.

ФРОНТ Л.-БЕЛАРУСКІ. На паўночным кірунку нашы адзелы, пасьле упорных баеў, адкінулі праціўніка на Дрысу і занялі лінію р. Болты.

На поўнач і усход ад Бабруйска адзелы нашай пяхоты разьбілі адступаючага праціўніка, захвалілі шмат палонных, 1 гармату, 1 кулямет, колькі дзесяткаў асобных вазоў з коньмі і шмат ручной зброі і амуніцыі.

Рэдактар-выдавец

Ядв. ЛУЦЭВІЧ.